



ເນື້ອທີ່ປ່າໄມ້ຂອງ ສປປ ລາວ ມີເທົ່າໃດ


ສ້າງຄວາມເຂົ້າໃຈກ່ຽວກັບຕົວເລກເນື້ອທີ່ ປ່າໄມ້ຈາກບົດລາຍງານຜົນການປະເມີນ ຊັບພະຍາກອນປ່າໄມ້ ສາກົນ ຂອງ ອົງການອາຫານ ແລະ ການກະເສດ ສປຊ (FAO) ແລະ ບົດລາຍງານຜົນການ ປະເມີນປ່າໄມ້ຂອງ ກົມປ່າໄມ້

ອົງການອາຫານ ແລະ ການກະເສດ ສປຊ (FAO) ໄດ້ເຜີຍແຜ່ບົດລາຍງານສະບັບຫຼ້າສຸດຂອງ ຜົນການປະເມີນຊັບພະຍາກອນປ່າໄມ້ສາກົນ (FRA) ເມື່ອເດືອນກໍລະກົດ 2020 (FAO, 2020 a). ຜ່ານມາ. ນັບແຕ່ປີ 1946 ເປັນຕົ້ນມາ, ອົງການ FAO ໄດ້ຕິດຕາມຊັບພະຍາກອນປ່າໄມ້ຂອງໂລກ ຜ່ານຮູບການປະເມີນເປັນແຕ່ລະໄລຍະ ໂດຍຮ່ວມຈັດຕັ້ງປະຕິບັດກັບບັນດາປະເທດ ສະມາຊິກ. ນັບແຕ່ ປີ 1990 ເປັນຕົ້ນມາ, ແມ່ນໄດ້ ມີການຜິດເຜີຍແຜ່ຜົນການປະເມີນດັ່ງກ່າວ ທຸກໆຫ້າປີ. ໃນ ຖານະເປັນສ່ວນໜຶ່ງຂອງຂະບວນການດັ່ງກ່າວ, ກົມປ່າໄມ້ (DoF), ພາຍໃຕ້ ກະຊວງ ກະສິກໍາ ແລະ ປ່າໄມ້ (MAF) ຂອງ ສປປ ລາວ ໄດ້ສັງລວມ ແລະ ສົ່ງບົດລາຍງານຂອງ ສປປ ລາວ ຢ່າງເປັນປະຈຳປີກະຕິ ໃຫ້ກອງເລຂາ FAO FRA. ທັງບົດລາຍງານ FRA ຂອງ ປະເທດ ປະຈຳປີ (FAO, 2020 b) ແລະ ຂໍ້ມູນ (FAO, 2020 a. <https://fra-data.fao.org/>) ທີ່ນຳໃຊ້ສ້າງເອກະສານສະບັບນີ້ ແມ່ນສາມາດເຂົ້າເຖິງໄດ້ທີ່ເວັບໄຊ້ ອ້າງອີງຂອງບົດລາຍງານ [FAO FRA](https://fra-data.fao.org/).



© FAO/Akiko Inoguchi

ຮູບສະແດງ 1 ເວັບໄຊ້ FAO FRA - ທ່າອ່ຽງປ່າໄມ້ຂອງ ສປປ ລາວ




**ອີງຕາມບົດລາຍງານຂອງປະເທດ FRA 2020, ເນື້ອທີ່ປ່າ
ທຸມປ່າໄມ້ຂອງ ສປປ ລາວ ມີ 16,6 ລ້ານເຮັກຕາໃນປີ 2020,
ປະມານ 72 ສ່ວນຮ້ອຍຂອງເນື້ອທີ່ທົ່ວປະເທດ**

ຢູ່ ສປປ ລາວ ໃຊ້ວິທີໃດໃນການປະເມີນ ເນື້ອທີ່ ປ່າໄມ້ຂອງປ່າໄມ້?

ກົມປ່າໄມ້ ໄດ້ປະເມີນເນື້ອທີ່ປ່າໄມ້ຫຼ້າສຸດໃນປີ 2019 ດ້ວຍວິທີການດຳເນີນການປະເມີນສອງບາດກ້າວ ໂດຍນຳໃຊ້ເຕັກໂນໂລຊີການປະເມີນແບບທາງໄກ (ຮີໂມດເຊັນຊິງ)ຄື: (1) ໄດ້ສ້າງແຜນທີ່ປ່ຽນແປງຂອງປ່າໄມ້ ໂດຍສົມທຽບເນື້ອທີ່ປ່າໄມ້ຂອງປ່າໄມ້ ກັບ ແຜນທີ່ເນື້ອທີ່ປ່າໄມ້ຂອງປ່າໄມ້ແຫ່ງຊາດສະບັບຫຼ້າສຸດຈາກປີ 2015, (2) ນຳໃຊ້ວິທີການທາງ ສະຖິຕິແບ່ງຊັ້ນກຸ່ມຕົວແທນ ວິເຄາະແຜນທີ່ການປ່ຽນແປງຂອງປ່າໄມ້ ເພື່ອກວດແກ້ບັນຫາຜິດດ່ຽງທີ່ອາດມີໃນແຜນທີ່.

ກົມປ່າໄມ້ ໄດ້ເຮັດການປະເມີນປ່າໄມ້ໃນປີ 2015 ແລະ 2019 ໂດຍໄດ້ຮັບການຊ່ວຍເຫຼືອຈາກອົງການຮ່ວມມືສາກົນ ຍີ່ປຸ່ນ (JICA) ເພື່ອປະເມີນເນື້ອທີ່ປ່າໄມ້ທົ່ວປະເທດ ໃນຖານະເປັນສ່ວນໜຶ່ງໃນບັນດາຄວາມພະຍາຍາມຂອງລັດຖະບານລາວ ເພື່ອຫຼຸດຜ່ອນການປ່ອຍທາດອາຍເຮືອນແກ້ວຈາກການທຳລາຍປ່າໄມ້ ແລະ ເຮັດໃຫ້ປ່າໄມ້ເຊື່ອມໂຊມ (REDD+). ຈາກນັ້ນ, ໄດ້ນຳໃຊ້ຂໍ້ມູນເນື້ອທີ່ປ່າໄມ້ຈາກຜົນການປະເມີນໃນປີ 2015 ເຂົ້າໃນບົດລາຍງານລະດັບອ້າງອີງປ່າໄມ້ຂອງປະເທດສຳລັບ REDD+ ທີ່ສົ່ງໃຫ້ກອງເລຂາສິນທິສັນຍາ ວ່າດ້ວຍ ການປ່ຽນແປງດິນຟ້າອາກາດ ແຫ່ງສະຫະປະຊາຊາດ (UNFCCC) ໃນປີ 2018 ແລະ ຂໍ້ມູນຊຸດດຽວກັນ ຍັງໄດ້ນຳໃຊ້ເຂົ້າໃນການລາຍງານຕໍ່ FRA ເພື່ອ ສ້າງບົດລາຍງານ FAO FRA 2020 ຂອງ ສປປ ລາວ (ຮູບສະແດງ 2).

ຮູບສະແດງ 2 ໄລຍະເວລາຂອງການຄິດໄລ່ ແລະ ການລາຍງານເນື້ອທີ່ປ່າໄມ້



ສາມາດອະທິບາຍຜົນໄດ້ຮັບຂອງການປະເມີນເນື້ອທີ່ປ່າໄມ້ຈາກການປະເມີນຂອງ ກົມປ່າໄມ້ ໃນປີ 2019 ໄດ້ດ້ວຍຫຼາຍວິທີ ດັ່ງທີ່ສະແດງໃຫ້ເຫັນຂ້າງລຸ່ມນີ້ ໃນຮູບສະແດງ 3.

a

ເນື້ອທີ່ທີ່ບໍ່ແມ່ນປ່າໄມ້ ກວມເອົາ 15,8% ຂອງເນື້ອທີ່ທົ່ວປະເທດໃນປີ 2019; ສ່ວນທີ່ເຫຼືອ 84,2% ແມ່ນເນື້ອທີ່ປ່າໄມ້.

ຢູ່ ສປປ ລາວ, ຄໍານິຍາມເນື້ອທີ່ປ່າໄມ້ ແມ່ນລວມເອົາ: “ເຂດທີ່ມີທໍາແຮງກາຍເປັນປ່າໄມ້ ແລະ ປ່າປູກຕ່າງໆ” ຫຼື “ປ່າໄມ້ຕົວຈິງ” ຄືດັ່ງລຸ່ມນີ້.¹

b

ເນື້ອທີ່ທີ່ບໍ່ແມ່ນປ່າໄມ້ ກວມເອົາ 15,2%; ເນື້ອທີ່ເຂດທີ່ມີທໍາແຮງສາມາດກາຍເປັນປ່າໄມ້ ແລະ ປ່າປູກ ກວມເອົາ 26,8%; ສ່ວນປ່າຕົວຈິງ ກວມເອົາ 57,5% ຂອງເນື້ອທີ່ທົ່ວປະເທດໃນປີ 2019


ການກຳນົດເຫຼົ່ານີ້ ສາມາດແບ່ງຍ່ອຍໄດ້ຕື່ມອີກຄືດັ່ງນີ້:

c

ເນື້ອທີ່ທີ່ບໍ່ແມ່ນປ່າໄມ້ ກວມເອົາ 15,8%; ປ່າໄມ້ປ່ອງ ແລະ ເຂດທີ່ສາມາດກາຍເປັນປ່າ ທັງໝົດກວມເອົາ 26,8%; ປ່າປູກ ກວມເອົາ 0,9%; ປ່າໂຄກ ກວມເອົາ 5,1%; ປ່າຜັດໃບປະສົມ, ປ່າໄມ້ໃບເຂັ້ມ, ປ່າໃບເຂັ້ມປະສົມ ໃບກວ້າງ ກວມເອົາ 40,2% ແລະ ປ່າດົງດິບ (ຂຽວຕະຫຼອດປີ) ກວມເອົາ 11,3% ຂອງເນື້ອທີ່ທົ່ວປະເທດໃນປີ 2019

ຮູບສະແດງ 3

ສາມວິທີໃນການສະແດງເນື້ອທີ່ປ່າໄມ້ຂອງ ສປປ ລາວ ສໍາລັບປີ 2019*



* ຜົນການປະເມີນ ແມ່ນແຫຼ່ງຂໍ້ມູນສໍາຄັນຂອງ ບົດລາຍງານລະດັບອ້າງອີງປ່າໄມ້ຂອງລາວສໍາລັບ REDD+ ທີ່ສົ່ງໃຫ້ UNFCCC ໃນປີ 2018. https://redd.unfccc.int/files/lao_2018_frel_submission_modified.pdf

ເປັນຫຍັງຕົວເລກປະເມີນເນື້ອທີ່ປ່າປົກຫຸ້ມ ຂອງ ສປປ ລາວ ຕາມການປະເມີນ ຂອງ ກົມປ່າໄມ້ ໃນປີ 2019 ຈຶ່ງ ຕ່າງຈາກຕົວເລກເນື້ອທີ່ປ່າປົກຫຸ້ມ ຕາມບົດລາຍ ງານ FAO FRA 2020 ທີ່ບອກວ່າມີ 72 ສ່ວນຮ້ອຍ?

ໄດ້ມີການເກັບກໍາຂໍ້ມູນເນື້ອທີ່ປ່າສໍາລັບບົດລາຍງານ FAO FRA 2020 ກ່ອນຈະມີຜົນການປະເມີນເນື້ອທີ່ປ່າໃນປີ 2019 ຂອງກົມປ່າໄມ້. ດ້ວຍເຫດນັ້ນ, ບົດລາຍງານ FRA 2020 ສໍາລັບ ສປປ ລາວ ແມ່ນສ້າງບັນຊີຖານຂໍ້ມູນໃນ ໄລຍະ (ໝາຍເຖິງຜົນການປະເມີນເນື້ອທີ່ປ່າໄມ້ຂອງກົມປ່າໄມ້ໃນປີ 2015) ທີ່ປະເທດໄດ້ລາຍງານລະດັບອ້າງອີງປ່າໄມ້ຂອງປະເທດ ສໍາລັບ REDD+ (ຫຼື (REDD+ FRL) ຕໍ່ສັນທິສັນຍາ UNFCCC, ຜ່ອມກັນນັ້ນ ຍັງມີການນໍາໃຊ້ເຕັກນິກການຄາດຄະເນ ຕ່າງໆ ເພື່ອປະເມີນເນື້ອທີ່ປ່າໄມ້ຮອດປີ 2020.

ສະເໜີໃຫ້ເບິ່ງຕົວເລກປະເມີນເນື້ອທີ່ປ່າໄມ້ ສໍາລັບປີ 2010, ເພື່ອສົມທຽບຜົນໄດ້ຮັບຈາກບົດລາຍງານ FAO FRA ກັບ ຜົນການປະເມີນຂອງກົມປ່າໄມ້ (ອີງຕາມຂໍ້ມູນ REDD+ FRL ສໍາລັບໄລຍະ 2000-2015) ໃນຕາຕະລາງ 1.

¹ ສໍາລັບລາຍລະອຽດເພີ່ມເຕີມກ່ຽວກັບຄໍານິຍາມປ່າໄມ້ຂອງປະເທດ, ສະເໜີໃຫ້ເບິ່ງຂໍ້ 1 “ນິຍາມປ່າໄມ້” ຂອງ “ສປປ ລາວ: ລະດັບການປ່ອຍທາດອາຍ ເຮືອນແກ້ວ ແລະ ລະດັບອ້າງອີງປ່າໄມ້ ສໍາລັບການຈ່າຍຕອບແທນເປັນເງິນຕາມຜົນງານ REDD+ ມາຍໃຕ້ ສັນທິສັນຍາ UNFCCC”. https://redd.unfccc.int/files/lao_2018_frel_submission_modified.pdf

ຕົວເລກຜິດດ່ຽງທີ່ສັງເກດໄດ້ສໍາລັບຕົວເລກປະເມີນເນື້ອທີ່ປ່າໄມ້ໃນປີ 2010 ໂດຍຜືນຖານແລ້ວສາມາດອະທິບາຍໄດ້ດ້ວຍສອງເຫດຜົນຫຼັກຄື:

- ເຫດຜົນຫຼັກທີ່ເຮັດໃຫ້ເກີດມີຕົວເລກຜິດດ່ຽງດັ່ງກ່າວ ແມ່ນຍ້ອນຄໍານິຍາມ ‘ປ່າໄມ້’. ເພື່ອອໍານວຍຄວາມສະດວກ ໃຫ້ການສຶກສາທຽບຊົບພະຍາກອນປ່າໄມ້ໃນທົ່ວໂລກ ແລະ ສັງລວມຂໍ້ມູນທັງໝົດຈາກປະເທດຕ່າງໆ ເພື່ອສ້າງຕົວເລກ ສະຖິຕິສຶກສາທຽບທົ່ວໂລກ, ບົດລາຍງານ FAO FRA ຈຶ່ງນໍາໃຊ້ຄໍານິຍາມປ່າໄມ້ທີ່ເປັນມາດຕະຖານດຽວກັນທົ່ວສາກົນ ໂດຍເອົາເນື້ອທີ່ຊັ້ນປົກຫຸ້ມຂອງພືດຢ່າງໜ້ອຍ 10% ແລະ ຕົ້ນໄມ້ທີ່ມີລວງສູງ ຢ່າງຕໍ່າ 5 ແມັດ ເມື່ອຄົບອາຍຸ ໃນແຫຼ່ງກໍານົດ ໃນຖານະເປັນມາດຕະຖານຫຼັກ. ຄໍານິຍາມປ່າໄມ້ຂອງລາວທີ່ນໍາໃຊ້ ໃນການປະເມີນເນື້ອທີ່ປ່າ ຂອງກົມປ່າໄມ້ ສໍາລັບ “ປ່າໄມ້ຕົວຈິງ” ແມ່ນນໍາໃຊ້ຖານຊັ້ນປົກຫຸ້ມຂອງພືດທີ່ 20 ສ່ວນຮ້ອຍ ແຕ່ຕົວເລກດັ່ງກ່າວ ອາດຈະຕໍ່າກວ່າຖານ 20 ສ່ວນຮ້ອຍສໍາລັບ “ເຂດທີ່ສາມາດກາຍເປັນປ່າໄມ້ ແລະ ເຂດປ່າປູກ”. ຂະບວນການລາຍງານ FRA ລວມເອົາການຈັດປະເພດຄືນຕໍ່ປະເພດປ່າໄມ້ ທີ່ມີການຈັດໃນລະດັບປະເທດ ມາເປັນປະເພດປ່າໄມ້ຕາມ FAO FRA. ການຈັດປະເພດປ່າໄມ້ຄືນ ແມ່ນ ດໍາເນີນການໂດຍຊ່ຽວຊານພາຍໃນທີ່ຮັບຜິດຊອບການສັງລວມບົດລາຍງານ (ຜູ້ປະສານງານພາຍໃນຂອງ FRA). ບົດລາຍງານຂອງ ສປປ ລາວ ທີ່ສົ່ງໃຫ້ຄະນະສ້າງບົດລາຍງານ FAO FRA 2020 ໄດ້ສະໜອງ ລາຍລະອຽດກ່ຽວກັບວິທີການຈັດປະເພດປ່າໄມ້ຄືນດັ່ງກ່າວ ເພື່ອປ່ຽນປະເພດປ່າ ຕາມການ ປະເມີນຂອງກົມປ່າໄມ້ ໃຫ້ສອດຄ່ອງຕາມຄໍານິຍາມປ່າໄມ້ ທີ່ເປັນມາດຕະຖານດຽວກັນທົ່ວສາກົນ ທີ່ນໍາໃຊ້ໃນ ບົດລາຍງານ FAO FRA. ຕາຕະລາງ 2 ບອກໃຫ້ຮູ້ວິທີການຈັດປະເພດປ່າໄມ້ຄືນໃໝ່.
- ຕົວເລກເນື້ອທີ່ດິນທັງໝົດ ກໍ່ເປັນອີກແຫຼ່ງໜຶ່ງທີ່ເຮັດໃຫ້ເກີດຄວາມຜິດດ່ຽງ. ບົດລາຍງານ FAO FRA ນໍາ ໃຊ້ຕົວເລກເນື້ອທີ່ດິນທາງການຂອງແຕ່ລະປະເທດ², ສໍາລັບ ສປປ ລາວ ແມ່ນ 23 080 000 ເຮັກຕາ ໃນຂະນະ ທີ່ການປະເມີນຂອງ ກົມປ່າໄມ້ ໃນປີ 2019 (ແລະ ບົດລາຍງານ REDD+ ຂອງ ສປປ ລາວ ທີ່ສົ່ງລາຍງານ ສິນທິສັນຍາ UNFCCC) ນໍາໃຊ້ຕົວເລກເນື້ອທີ່ດິນທັງໝົດ ຢູ່ທີ່ 23.054.258 ເຮັກຕາ. ຕົວເລກຕ່າງດັ່ງກ່າວ ໄດ້ສົ່ງຜົນ ໜ້ອຍໜຶ່ງຕໍ່ຕົວເລກສ່ວນຮ້ອຍຂອງເນື້ອທີ່ປົກຫຸ້ມຂອງປ່າໄມ້ ຕໍ່ເນື້ອທີ່ດິນທັງໝົດ.

ຕາຕະລາງ 1 ເນື້ອທີ່ປ່າໄມ້ໃນປີ 2010 ຕາມທີ່ໄດ້ລະບຸໃນບົດລາຍງານ FAO FRA, ບົດລາຍງານ REDD+ ຂອງ ສປປ ລາວ ກັບ ບົດລາຍ ງານ ຜົນການປະເມີນຂອງກົມປ່າໄມ້ໃນປີ 2019

ເນື້ອທີ່ປ່າໄມ້	% ຂອງເນື້ອທີ່ດິນທັງໝົດ	ໝາຍເຫດ
FAO FRA 2020 19,59 ລ້ານ ha	73 %*	ປ່າໄມ້ຕາມທີ່ຖືກນິຍາມໂດຍ FAO FRA, ບົນຜືນຖານ ບົດລາຍງານລາວ REDD+ ທີ່ລາຍງານຕໍ່ສິນທິສັນຍາ UNFCCC ໃນປີ 2018
REDD+ FRL 2000-2015 19,59 ລ້ານ ha	85 %	ທີ່ສົ່ງໃຫ້ສິນທິສັນຍາ UNFCCC ໃນປີ 2018; ປ່າໄມ້ ແມ່ນລວມເອົາທັງປະເພດ ປ່າໄມ້ “ຕົວຈິງ” ແລະ “ເຂດທີ່ສາມາດກາຍເປັນປ່າໄມ້”
ການປະເມີນຂອງກົມ ປ່າໄມ້ 19,59 ລ້ານ ha	85 %	ປ່າໄມ້ ແມ່ນລວມເອົາທັງປະເພດ ປ່າໄມ້ “ຕົວຈິງ” ແລະ “ເຂດທີ່ສາມາດກາຍເປັນປ່າໄມ້”

* ໝາຍເຫດ: ສ່ວນຮ້ອຍເນື້ອທີ່ປົກຫຸ້ມຂອງປ່າໄມ້ ຫຼື ເນື້ອທີ່ປ່າໄມ້ ຕໍ່ເນື້ອທີ່ດິນທັງໝົດ ແມ່ນຖືກຄິດໄລ່ເພື່ອຮັບໃຊ້ຈຸດປະສົງຂອງເອກະສານສະບັບນີ້, ບໍ່ແມ່ນສ່ວນໜຶ່ງຂອງບົດລາຍງານ FAO FRA.

ຕາຕະລາງ 2 ການປ່ຽນຜົນການປະເມີນຂອງກົມປ່າໄມ້ ເພື່ອຄິດໄລ່ເນື້ອທີ່ປ່າໄມ້ຕາມ FAO FRA

ການປ່ຽນຜົນການປະເມີນຂອງກົມປ່າໄມ້ ເພື່ອຄິດໄລ່ເນື້ອທີ່ປ່າໄມ້ຕາມ FAO FRA	ປະເພດຍ່ອຍການປະເມີນ ຂອງກົມປ່າໄມ້	% ຂອງເນື້ອທີ່ປ່າຕາມ ການປະເມີນຂອງກົມປ່າໄມ້ ທີ່ຖືວ່າເປັນ “ປ່າໄມ້” ພາຍ ໃຕ້ບົດລາຍງານ FAO FRA 2020
ປ່າໄມ້ຕົວຈິງ > ຊັ້ນປົກຫຸ້ມຂອງພືດ 20 %	- ປ່າດົງດິບ - ປ່າຝັດໃບປະສົມ - ປ່າໂຄກ - ປ່າໄມ້ໃບເຂັມ - ປ່າປະສົມໄມ້ໃບເຂັມ ແລະ ໄມ້ໃບກ້ວາງ - ປ່າປູກ	ທັງໝົດ 100 %
ເຂດທີ່ສາມາດກາຍເປັນ ປ່າແມ່ນລວມເອົາຊັ້ນປົກຫຸ້ມ ຂອງພືດ < 20 %	- ປ່າໄມ້ປ່ອງ - ເຂດທີ່ສາມາດກາຍເປັນປ່າ	100 % 50 %

ຈາກຜົນການປະເມີນຂອງກົມປ່າໄມ້, ທຸກເຂດຖືກຈັດເປັນ ປະເພດປ່າໄມ້ໄຜ່, ແລະ ເຄິ່ງໜຶ່ງ ເຂດທີ່ຖືກຈັດເປັນເຂດທີ່ສາມາດກາຍເປັນປ່າໄມ້ ແມ່ນໄດ້ຖືກ ລວມເຂົ້າໃນເຂດ “ປ່າໄມ້ຕົວຈິງ” ເພື່ອລວມເອົາ ຄໍານິຍາມປ່າໄມ້ ຂອງ FAO FRA ທີ່ຊັ້ນປົກຫຸ້ມຂອງພືດ 10%. ນີ້ແມ່ນເອົາຕາມ ຂໍສົມມຸດຖານທີ່ວ່າ ເຄິ່ງໜຶ່ງຂອງ ເຂດ “ທີ່ສາມາດກາຍເປັນປ່າ” ຈະບໍ່ຜືນຜົນເປັນປ່າໄມ້ທີ່ມີຊັ້ນປົກຫຸ້ມຂອງພືດກາຍ 10 ສ່ວນຮ້ອຍ.

² ຕາມທີ່ມີໃນ FAOSTAT.



**ຕົວເລກເນື້ອທີ່ປົກຫຸ້ມ
ຂອງປ່າໄມ້ ໂຕໃດ ທີ່ຄວນນຳໃຊ້ສຳລັບ
ບັນດາແຜນງານ ແລະ ຄາດໝາຍສູ່ຊົນຕ່າງໆ ຂອງ
ລັດຖະບານແຫ່ງ ສປປ ລາວ ?**

ຕົວເລກປະເມີນເນື້ອທີ່ປົກຫຸ້ມຂອງປ່າໄມ້ທີ່ 57,5 ສ່ວນຮ້ອຍ (“ປ່າໄມ້ຕົວຈິງ”, DoF 2019) ຂອງເນື້ອທີ່ທົ່ວປະເທດ ຫຼື 72 ສ່ວນຮ້ອຍ (FAO FRA 2020), ຫຼື 84,8 ສ່ວນຮ້ອຍ (“ພື້ນທີ່ປ່າໄມ້” ທັງໝົດ, DoF 2019) ແມ່ນລ້ວນແຕ່ເປັນຕົວ ເລກປະເມີນ ຖືກຕ້ອງທັງໝົດໃນທາງດ້ານເຕັກນິກ.³ ເຖິງຢ່າງໃດກໍຕາມ, ໃນເວລາວິເຄາະທຳອ່ຽງ ແລະ ການປ່ຽນແປງ ຕ່າງໆ, ເປັນເລື່ອງສຳຄັນທີ່ຕ້ອງນຳໃຊ້ວິທີການ ວິທະຍາຂອງການປະເມີນ ແລະ ຄຳນິຍາມ “ເນື້ອທີ່ປົກຫຸ້ມຂອງປ່າໄມ້” ທີ່ສອດຄ່ອງ.

ຕາຕະລາງ 3: ນຳສະເໜີວິທີຕ່າງໆທີ່ສາມາດນິຍາມ ຫຼື ຈັດປະເພດປ່າໄມ້, ເຊັ່ນ: “ປ່າໄມ້ທຳມະຊາດ” (ສີຂຽວ), “ປ່າໄມ້ຕົວຈິງ” (ສີຝ້າ), “ປ່າໄມ້ ທີ່ລວມເອົາທັງ ເຂດທີ່ສາມາດເປັນປ່າໄມ້ ແລະ ປ່າໄມ້ຕົວຈິງ” (ສີສົ້ມ).

ຕາຕະລາງ 3 ເນື້ອທີ່ປົກຫຸ້ມຂອງປ່າໄມ້ (ເຮັກຕາ) ໃນປີ 2005, 2010, 2015 ແລະ 2019 – ອີງຕາມຄຳນິຍາມປ່າໄມ້ ໃນແບບຕ່າງໆ									
ລະດັບອ້າງອີງປ່າໄມ້ ຂອງ REDD+	ປະເພດປ່າໄມ້ລາວ	ປະເພດປ່າ	2005	2010	2015	2019	ດິນທັງໝົດ	2015(%)	2019(%)
ປ່າ	ປ່າຕົວຈິງ	ປ່າດົງດິບ	2 618 169	2 613 226	2 605 557	2 594 961		11.3%	11.3%
ປ່າ	ປ່າຕົວຈິງ	ປ່າປະສົມໄມ້ປ່ຽນໃບ	9 684 854	9 487 839	9 205 036	9 036 767		39.9%	39.2%
ປ່າ	ປ່າຕົວຈິງ	ປ່າແປກ	134 055	125 229	124 772	124 009		0.5%	0.5%
ປ່າ	ປ່າຕົວຈິງ	ປ່າປະສົມໄມ້ແປກ ແລະ ປ່າໄມ້ໃບໃຫຍ່	142 458	108 567	107 880	106 848		0.5%	0.5%
ປ່າ	ປ່າຕົວຈິງ	ປ່າໂຄກ	1 272 006	1 215 712	1 188 198	1 171 873		5.2%	5.1%
ປ່າ	ປ່າຕົວຈິງ	ປ່າປູກ	23 880	110 024	137 965	213 585		0.6%	0.9%
ປ່າ	ມີທ່າແຮງກາຍເປັນປ່າ	ປ່າໄມ້ໄຜ່	68 989	91 143	88 900	84 561		0.4%	0.4%
ປ່າ	ມີທ່າແຮງກາຍເປັນປ່າ	ປ່າພື້ນຝູ	6 090 500	5 840 908	6 073 581	6 087 141		26.3%	26.4%
ບໍ່ແມ່ນປ່າ	ບໍ່ແມ່ນປ່າ	ບໍ່ແມ່ນປ່າ						15.3%	15.8%
ເຂດປ່າທຳມະຊາດ			13 851 542	13 550 573	13 231 443	13 034 458	23 054 258		
			60.1%	58.8%	57.4%	56.5%			
ເຂດປ່າປະຈຸບັນ			13 875 422	13 660 597	13 369 408	13 248 043	23 054 258		
			60.2%	59.3%	58.0%	57.5%			
ເຂດປ່າ (ລະດັບອ້າງອີງປ່າໄມ້ REDD+ ຂອງລາວ)			20 034 911	19 592 648	19 531 889	19 419 745	23 054 258		
			86.9%	85.0%	84.7%	84.2%			
ເຂດປ່າ (ບົດລາຍງານຂອງລາວໃຫ້ກັບ FRA ຂອງ FAO 2020)			17 216 000	16 940 500	16 768, 000	16 630 000	23 080 000		
			74.6%	73.4%	72.7%	72.1%			
ພື້ນທີ່ບໍ່ແມ່ນປ່າໄມ້			13.1%	15.0%	15.3%	15.8%			

ແຫຼ່ງຂໍ້ມູນ: ຕາຕະລາງ 9 “ເນື້ອທີ່ປະເພດດິນ / ປ່າໄມ້ ຈາກແຜນທີ່ປະເພດປ່າໄມ້ 2005, 2010 ແລະ 2015” ຂອງເອກະສານຊ້ອນທ້າຍ 1 ບົດລາຍງານ ຂໍ້ມູນກິດຈະກຳຂອງ ສປປ ລາວ: ລະດັບການປ່ອຍທາດອາຍເຮືອນແກ້ວ ແລະ ລະດັບ ອ້າງອີງປ່າໄມ້ ສຳລັບການຈ່າຍຕອບແທນເປັນເງິນຕາມຜົນງານ REDD+ ພາຍໃຕ້ ສົນທິສັນຍາ UNFCCC (https://redd.unfccc.int/files/lao_2018_frel_submission_modified.pdf); ແລະ ຂໍ້ມູນຈາກ DoF 2019

³ ຢ່າງໃດກໍຕາມ, ເປັນເລື່ອງສຳຄັນທີ່ຕ້ອງເອົາໃຈໃສ່ວ່າ: ຕົວເລກຕ່າງໆສຳລັບບົດລາຍງານ FAO FRA 2020 ແມ່ນຢູ່ບົນພື້ນຖານການຄາດຄະເນ ຕາມຂໍ້ມູນໄລຍະ 2010-2015. ຖ້າການຄາດຄະເນເຫຼົ່ານັ້ນ ຫາກຢູ່ບົນຜົນຖານຜົນການປະເມີນຫຼ້າສຸດຂອງກົມປ່າໄມ້ 2019, ຜົນການຄາດຄະເນ ອາດຈະຕ່າງອອກໄປເທິງກນ້ອຍ.

ເພື່ອບັນລຸຄາດໝາຍສູ້ຊີນເນື້ອທີ່ປົກຫຸ້ມ
ຂອງປ່າໄມ້ໃຫ້ໄດ້ 70 ສ່ວນຮ້ອຍ, ຄຳຖາມ
ທຳອິດທີ່ເຮົາຕ້ອງຖາມຕົນເອງກໍຄື “ເນື້ອທີ່
ປົກຫຸ້ມຂອງປ່າໄມ້ 70 ສ່ວນຮ້ອຍ ອີງຕາມຄຳ
ນິຍາມເນື້ອທີ່ປົກຫຸ້ມຂອງປ່າໄມ້ ສະບັບໃດ
ແລະ ລວມເອົາປະເພດປ່າໃດແດ່?”



**ການຄັດເລືອກນຳໃຊ້ຄຳນິຍາມປ່າໄມ້ ສິ່ງຜົນຄືແນວ
ໃດຕໍ່ຄວາມພະຍາຍາມຕ່າງໆ ຂອງ ລັດຖະບານ
ແຫ່ງ ສປປ ລາວ ທີ່ຕ້ອງການບັນລຸຄາດໝາຍເນື້ອ
ທີ່ປົກຫຸ້ມຂອງ ປ່າໄມ້ ໃຫ້ໄດ້ 70 ສ່ວນຮ້ອຍ?**

ເພື່ອໃຫ້ບັນລຸຄາດໝາຍສູ້ຊີນເນື້ອທີ່ປົກຫຸ້ມຂອງປ່າໄມ້ໃຫ້ໄດ້ 70 ສ່ວນຮ້ອຍ ດັ່ງທີ່ກຳນົດໄວ້ໃນຍຸດທະສາດແຫ່ງຊາດ ຂອງຂະ ແໜງ ປ່າໄມ້ ຮອດປີ 2020⁴, ຄຳຖາມທຳອິດທີ່ເຮົາຕ້ອງຖາມຕົນເອງກໍຄື “ເນື້ອທີ່ປົກຫຸ້ມຂອງປ່າໄມ້ 70 ສ່ວນຮ້ອຍ ອີງຕາມຄຳນິຍາມເນື້ອທີ່ ປົກຫຸ້ມຂອງປ່າໄມ້ ສະບັບໃດ ແລະ ລວມເອົາປະເພດປ່າໃດແດ່?”

ເປັນໄປໄດ້ ສູງທີ່ອາດຈະບໍ່ໄດ້ ຄຳນຶງເຖິງຄຳຖາມເຫຼົ່ານີ້ ໃນເວລາ ທີ່ມີການກຳນົດຄາດໝາຍ 70 ສ່ວນຮ້ອຍ ໃນເບື້ອງຕົ້ນ, ປະຈຸບັນ ໜ້າຈະເປັນເວລາທີ່ເໝາະ ສົມສຳລັບບັນດາພາກສ່ວນກ່ຽວຂ້ອງໃນ ຂະແໜງປ່າໄມ້ຂອງ ສປປ ລາວ ທີ່ຄວນພິຈາລະນາຄືນວິໄສທັດຂອງ ປະເທດ ທີ່ຢູ່ ເບື້ອງຫຼັງຄາດໝາຍສູ້ຊີນດັ່ງກ່າວ ຕະຫຼອດເຖິງ ຄຳຖາມ ທີ່ວ່າ: ຈະໃຊ້ຄຳນິຍາມ ແລະ ວິທີການວິທະຍາແບບໃດ ເພື່ອປະເມີນ ເນື້ອທີ່ປົກຫຸ້ມຂອງປ່າໄມ້ ຈຶ່ງຈະສອດຄ່ອງທີ່ສຸດສຳລັບການບັນລຸ ຄາດໝາຍ ສູ້ຊີນດັ່ງກ່າວ.

⁴ ຄືດັ່ງທີ່ກຳນົດໄວ້ໃນຍຸດທະສາດຂະແໜງປ່າໄມ້ຮອດປີ 2020, ແລະການປັບປຸງເພື່ອໃຫ້ບັນລຸ ພາຍໃນປີ 2025, ໃນວິໄສທັດ ຮອດ ປີ 2030 ແລະ ຍຸດທະສາດການພັດທະນາເສດຖະກິດ ສັງຄົມແຫ່ງຊາດ 10 ປີ ສຳລັບໄລຍະ ປີ 2016-2025.

ສະຫຼຸບຫຍໍ້:

ທຸກຮູບສະແດງ ແມ່ນສະແດງເນື້ອທີ່ປົກຫຸ້ມປ່າໄມ້ຂອງ ສປປ ລາວ ບໍ່ວ່າຈະເປັນ 57,5 ສ່ວນຮ້ອຍ ('ປ່າໄມ້ຕົວຈິງ', ການປະເມີນຂອງກົມປ່າໄມ້ 2019) ຂອງເນື້ອທີ່ທົ່ວປະເທດ, ຫຼື 72 ສ່ວນຮ້ອຍ (ບົດລາຍງານ FAO FRA 2020), ຫຼື 84,8 ສ່ວນຮ້ອຍ ('ເນື້ອທີ່ປົກຫຸ້ມປ່າໄມ້ທັງໝົດ', ການປະເມີນຂອງກົມປ່າໄມ້ 2019). ທັງສາມຮູບສະແດງ ຕາມຄວາມເປັນຈິງແລ້ວ ລ້ວນແຕ່ຖືກຕ້ອງ, ແຕ່ສະແດງໃຫ້ເຫັນວິທີຕ່າງກັນໃນການນິຍາມເນື້ອທີ່ດິນ ແລະ ເນື້ອທີ່ປົກຫຸ້ມຂອງ ປ່າໄມ້. ສາມາດສ້າງຄວາມເຂົ້າໃຈ ແລະ ສົມທຽບ ຕົວເລກ "ເນື້ອທີ່ປົກຫຸ້ມຂອງປ່າໄມ້" ໄດ້ກໍ່ຕໍ່ເມື່ອ ຢູ່ບົນພື້ນຖານ ຄຳນິຍາມ ແລະ ການກຳນົດທີ່ຈະແຈ້ງ. ການສົມທຽບເນື້ອທີ່ປົກຫຸ້ມປ່າໄມ້ຕົວຈິງຂອງ ສປປ ລາວ ກັບ ຂໍ້ມູນຊຸມປີຜ່ານມາ ຫຼື ສົມທຽບໃສ່ກັບເນື້ອທີ່ປົກຫຸ້ມປ່າໄມ້ຂອງປະເທດອື່ນໆ ແມ່ນຈຳເປັນຕ້ອງໃຊ້ຄຳນິຍາມປ່າໄມ້ທີ່ສອດຄ່ອງ ເປັນເອກະພາບກັນ.

ເພື່ອສົນທະນາຄວາມຄືບໜ້າດ້ານຄວາມພະຍາຍາມບັນລຸລາດໝາຍເນື້ອທີ່ປົກຫຸ້ມປ່າໄມ້ໃຫ້ໄດ້ 70 ສ່ວນຮ້ອຍ, ຕ້ອງໄດ້ໃຫ້ຄວາມ ກະຈ່າງແຈ້ງຕໍ່ຄຳນິຍາມປ່າໄມ້ ແລະ ອະທິບາຍແຈ້ງກ່ຽວກັບຈຸດປະສົງຂອງການບັນລຸລາດໝາຍດັ່ງກ່າວ. ຫາກບໍ່ມີຄວາມກະຈ່າງແຈ້ງ ຕໍ່ສອງຂອດທີ່ກ່າວມານັ້ນແລ້ວ, ການສົນທະນາແລກປ່ຽນຕ່າງໆທີ່ພົວພັນກັບລາດໝາຍເນື້ອທີ່ປົກຫຸ້ມຂອງປ່າໄມ້, ແລະ ຄວາມຄືບ ໜ້າເພື່ອບັນລຸລາດໝາຍດັ່ງກ່າວ ອາດຈະສ້າງຄວາມສັບສົນ ແລະ ບໍ່ມີປະໂຫຍດ.

© FAO/Akiko Inoguchi

ເອກະສານອ້າງອີງ

FAO. 2020 a. Global Forest Resources Assessments [online]. Rome. [Cited 15 December 2020]. <http://www.fao.org/forest-resources-assessment/en/>

FAO. 2020 b. Global Forest Resources Assessments 2020 Report Lao People's Democratic Republic [online]. Rome [Cited 15 December 2020]. <http://www.fao.org/3/cb0023en/cb0023en.pdf>

ຂໍ້ມູນຂ່າວສານບ່ອນຕິດຕໍ່:

Akiko Inoguchi

ອາກິໂກະ ອິໂນກຸຊິ - ພະນັກງານປ່າໄມ້ຂອງອົງການ FAO ປະຈຳ ສປປ ລາວ
Akiko.Inoguchi@fao.org

Soukanh Bounthapandit

ສຸກັນ ບຸນທະປະດິດ, ຮອງຫົວໜ້າກອງສຳຫຼວດ ແລະ ວາງແຜນປ່າໄມ້, ກົມປ່າໄມ້, ກະຊວງ ກະສິກຳ ແລະ ປ່າໄມ້, ສປປ ລາວ ແລະ; ຜູ້ປະສານ ງານແຫ່ງຊາດ FRA ສຳລັບ ສປປ ລາວ



GLOBAL ENVIRONMENT FACILITY
INVESTING IN OUR PLANET

For more information, please contact: CBIT-Forest@fao.org

Food and Agriculture Organization of the United Nations
Rome, Italy



Some rights reserved. This work is available under a [CC BY-NC-SA 3.0 IGO](https://creativecommons.org/licenses/by-nc-sa/3.0/) licence

ເອກະສານໃຫ້ຂໍ້ມູນຂ່າວສານສະບັບນີ້ ແມ່ນສ້າງຂຶ້ນພາຍໃຕ້ໂຄງການ "ສ້າງຄວາມສາມາດສາກົນ ເພື່ອເພີ່ມຄວາມໂປ່ງໃສໃນຂະແໜງປ່າໄມ້ (CBIT-Forest)" ໂດຍໄດ້ຮັບທຶນຈາກກອງທຶນຊ່ວຍເຫຼືອ ລ້າຊີວິດເພີ່ມສ້າງຄວາມສາມາດເພື່ອຄວາມໂປ່ງໃສ (CBIT) ຂອງ ກອງທຶນສິ່ງແວດລ້ອມ (GEF).